

જ્યુઝ અમોફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

*Editor : Pradip A. Raval (Mo) 98246 53073 * Block No.677/2, Gh Type, Sector - 8, Gandhinagar (Gujarat)

* Volume : 12 * Issue No. 279 * Date: 31.7.2026, Friday * Page :04 * Rs. 1.00/- * Annual Rs. 350/-

ગુજરાત સહિત દેશના ૧૯ રાજ્યોમાં વરસાદી આફત!



ભારતીય હવામાન વિભાગ (ઈસ) દ્વારા ૩૧ જુલાઈ ના રોજ ગુજરાત સહિત દેશના કુલ ૧૯ રાજ્યો અને કેન્દ્રશાસિત પ્રદેશોમાં ભારેથી અતિભારે વરસાદની ચેતવણી (ઝંઈકદ્રુઅ ઈઝૈહકકઙ્ઙઙ ઉઙ્ઙિહિહઙ્ઙ) આપવામાં આવી છે. ચોમાસુ સિસ્ટમ વધુ સક્રિય થવાના કારણે દેશના પશ્ચિમ, ઉત્તર, મધ્ય અને પૂર્વોત્તર રાજ્યોમાં આગામી દિવસોમાં મુસળધાર વરસાદ, ગાજવીજ, ભારે પવન અને અચાનક પૂર આવવાની શક્યતાઓ દર્શાવવામાં આવી છે.

ગુજરાતમાં ૩૧ જુલાઈથી


૨ ઓગસ્ટ વચ્ચે મુસળધાર વરસાદનું પૂર્વાનુમાન વ્યક્ત કરવામાં આવ્યું છે. રાજ્યના રાહત કમિશનર ગૌરાંગ મકવાણા અને હવામાન વિભાગના જણાવ્યા અનુસાર ભાવનગર, બોટાદ, અમદાવાદ, આણંદ, વડોદરા, છોટાઉદેપુર, ભરૂચ, નર્મદા, સુરત, તાપી, નવસારી, ડાંગ અને વલસાડ જિલ્લાઓમાં અત્યંત ભારે વરસાદ માટે રેડ એલર્ટ જારી કરવામાં આવ્યું છે. અમરેલી, રાજકોટ, સુરેન્દ્રનગર, ગાંધીનગર, ખેડા, પંચમહાલ અને દાહોદમાં ઓરેન્જ એલર્ટ અપાયું છે. પરિસ્થિતિને પહોંચી વળવા માટે એનડીઆરએફ,

એસડીઆરએફ અને ભારતીય સેના, નૌસેના તથા વાયુસેનાને સ્ટેન્ડબાય રાખવામાં આવી છે. અમદાવાદમાં ૩૧ જુલાઈના રોજ ૮ ઈંચ અને નર્મદા જિલ્લામાં ૧૨ ઈંચ સુધીનો વરસાદ પડી શકે છે. અમદાવાદ મ્યુનિસિપલ કમિશનર બાંચાનિધિ પાનીના જણાવ્યા મુજબ શહેરના તમામ ઈમરજન્સી વિભાગોને એલર્ટ પર રાખવામાં આવ્યા છે. સુરતના મ્યુનિસિપલ કમિશનર એમ. નાગરાજનના જણાવ્યા અનુસાર ૩૧ જુલાઈ માટે રેડ એલર્ટ હોય ૧૫૦ જેટલા હોર્ડિંગ્સ અને ૧૦૦ જોખમી વૃક્ષો હટાવાયા છે. અમદાવાદ, સુરત, ખેડા, વડોદરા

અને જામનગર સહિતના અનેક જિલ્લાઓમાં શાળાઓ અને કોલેજો બંધ રાખવાનો નિર્ણય લેવાયો છે તથા ખેડા જિલ્લા કલેક્ટર એન. વી. ઉપાધ્યાયે પણ તંત્ર સજજ હોવાનું જણાવ્યું છે. મધ્ય પ્રદેશમાં મજબૂત માનસૂની સિસ્ટમ સક્રિય રહેતા રતલામમાં ૨ કલાકમાં ૨.૫ ઈંચ વરસાદ નોંધાયો હતો જ્યારે ખરગોન અને બેતૂલમાં વરસાદી અકસ્માતોમાં મોતના બનાવો બન્યા છે. ભોપાલ, ઈન્દોર, ઉજ્જૈન અને સાગર સહિતના વિસ્તારોમાં વરસાદી માહોલ ચાલુ રહેશે. પશ્ચિમ મધ્ય પ્રદેશ અને દક્ષિણ-પૂર્વ

મધ્ય પ્રદેશમાં ૩૧ જુલાઈ ના રોજ ૫૦ કિમી/કલાક થી લઈને ૬૫ કિમી/કલાક ની ઝડપે ભારે પવન ફૂંકાવાની અને ગાજવીજ સાથે વરસાદની આગાહી કરવામાં આવી છે. બંગાળની ખાડીમાં સર્જાયેલું રિપ્રેશન હવે તેલંગાણાના ઉત્તર અને ઉત્તર-પૂર્વ જિલ્લાઓ નજીક પહોંચ્યું છે. હવામાન વિજ્ઞાની જી. એન. આર. એસ. શ્રીનિવાસ રાવના જણાવ્યા મુજબ આદિલાબાદ, કુમરામ ભીમ આસિફાબાદ, મંચરિયાલ, નિર્મલ અને જગતિયાલ જિલ્લામાં રેડ એલર્ટ જાહેર કરાયું છે.

અમદાવાદ-વડોદરામાં વરસાદનું રેડ એલર્ટ, આવતીકાલે તમામ સ્કૂલ -કોલેજોમાં રજા



અમદાવાદમાં હવામાન વિભાગની ભારે વરસાદની આગાહી અને રેડ એલર્ટને પગલે, વિદ્યાર્થીઓની સુરક્ષા અર્થે ૩૧મી જુલાઈ ૨૦૨૬ના રોજ શહેરની તમામ શાળા-કોલેજોમાં રજા જાહેર કરાઈ છે. કલેક્ટરના આદેશથી પૂર્વ-પશ્ચિમ વિસ્તારની સરકારી, ગ્રાન્ટેડ અને ખાનગી શાળાઓ તેમજ કોલેજોમાં શૈક્ષણિક કાર્ય બંધ રહેશે. વાલીઓ-વિદ્યાર્થીઓને તાત્કાલિક જાણ કરવા તાકીદ કરાઈ છે. હવામાન વિભાગ દ્વારા અમદાવાદ શહેરમાં ભારેથી અતિભારે વરસાદની આગાહી સાથે રેડ એલર્ટ જાહેર કરવામાં આવ્યું છે. જેને પગલે વિદ્યાર્થીઓની સુરક્ષાને ધ્યાને રાખી જિલ્લા કલેક્ટરની સૂચનાથી તંત્ર દ્વારા ૩૧મી જુલાઈ ૨૦૨૬ના રોજ અમદાવાદ શહેરની તમામ શાળા અને કોલેજોમાં શૈક્ષણિક કામગીરી બંધ રાખી રજા જાહેર કરવામાં આવી છે.

જિલ્લા શિક્ષણાધિકારી (હઈ) દ્વારા આપવામાં આવેલી માહિતી મુજબ, આ આદેશ અમદાવાદ શહેરના પૂર્વ અને પશ્ચિમ બંને વિસ્તારોમાં આવેલી તમામ શૈક્ષણિક સંસ્થાઓને લાગુ પડશે. જેમાં તમામ સરકારી,

અનુદાનિત (ગ્રાન્ટેડ) અને સ્વનિર્ભર (પ્રાઈવેટ) શાળાઓ, પ્રાથમિક, માધ્યમિક અને ઉચ્ચતર માધ્યમિક શાળાઓ અને તમામ અધ્યાપન મંદિરો તેમજ કોલેજો આ સંસ્થાઓમાં શૈક્ષણિક કાર્ય સંપૂર્ણપણે બંધ રહેશે. જિલ્લા વહીવટીતંત્ર અને હઈ દ્વારા તમામ શૈક્ષણિક સંસ્થાઓના આચાર્યો અને સંચાલકોને કડક સૂચના આપવામાં આવી છે કે, રજા અંગેની માહિતી વાલીઓ, શિક્ષકો અને વિદ્યાર્થીઓ સુધી ઉરફજઈ, જીચ્છ કે અન્ય માધ્યમો દ્વારા તાત્કાલિક પહોંચાડવામાં આવે. આ સાથે જ અફવાઓથી બચીને આગામી સમયમાં તંત્ર દ્વારા મળતી માત્ર અધિકૃત સૂચનાઓનું જ ચુસ્તપણે પાલન કરવા જણાવાયું છે. અમદાવાદ શહેરમાં આગામી દિવસોમાં ભારે વરસાદની આગાહીને પગલે અમદાવાદ મ્યુનિસિપલ કોર્પોરેશન (છસ્ક) દ્વારા સાવચેતીના પગલારૂપે છસ્ક સંચાલિત તમામ આંગણવાડીઓ સોમનાર (ત્રીજા ઓગસ્ટ ૨૦૨૬) સુધી બંધ રાખવાનો નિર્ણય લેવામાં આવ્યો છે. બાળકોની સુરક્ષાને ધ્યાનમાં રાખીને આ નિર્ણય લેવામાં આવ્યો છે. ભારે વરસાદ દરમિયાન બાળકોને અવરજવરમાં કોઈ મુશ્કેલી ન પડે તેમજ સંભવિત જોખમોને ટાળી શકાય તે માટે છસ્ક સંચાલિત તમામ આંગણવાડીઓમાં કામગીરી તા. ૦૩ ઓગસ્ટ ૨૦૨૬ સુધી સ્થગિત રહેશે. ઉલ્લેખનીય છે કે, ૩૧મી જુલાઈના રોજ ભારે વરસાદની આગાહીના પગલે વડોદરા શહેરની સ્કૂલો અને કોલેજો બંધ રાખવાનો તંત્ર નિર્ણય લીધો છે. જિલ્લા કલેક્ટરે એક જાહેરનામું બહાર પાડીને વડોદરા શહેર અને જિલ્લાની તમામ આંગણવાડીઓ સ્કૂલો અને કોલેજોમાં રજા જાહેર કરી છે. સાથે સાથે આ આદેશનો ભંગ કરનાર સંસ્થાઓ સામે કાર્યવાહી પણ કરવાની ચીમકી આપી છે. આ પહેલા પણ ભારે વરસાદની આગાહીના કારણે ગત સપ્તાહે વડોદરા શહેર જિલ્લાની સ્કૂલો બે દિવસ બંધ રાખવામાં આવી હતી.

ગુજરાતમાં આગામી ૪ દિવસ ભારે: ૧૩ જિલ્લામાં વરસાદની આગાહી

હવામાન વિભાગની આગાહી મુજબ, ગુજરાતમાં ૩૧ જુલાઈથી ૨ ઓગસ્ટ દરમિયાન ભારેથી અતિભારે વરસાદની સંભાવના છે. સુરત, અમદાવાદ, વડોદરા સહિત ૧૩ જિલ્લાઓમાં હાઈ એલર્ટ અપાયું છે. વહીવટી તંત્રને સજજ કરાયું છે, અધિકારીઓની રજાઓ રદ કરાઈ છે. ડ્રહઈલ્હ-જીહઈલ્હ ટીમો તૈનાત કરાશે, જ્યારે આર્મી, નેવી અને એરફોર્સને સ્ટેન્ડબાય રખાઈ છે. લોકોને જરૂર વગર બહાર ન નીકળવા અપીલ કરાઈ છે. હવામાન વિભાગની આગાહી મુજબ ગુજરાત માટે આગામી ૪ દિવસ આફત સમાન છે. આગામી ૩૧ જુલાઈથી ૨ ઓગસ્ટ દરમિયાન રાજ્યના અનેક જિલ્લામાં ભારેથી અતિ ભારે વરસાદની શક્યતા વ્યક્ત કરવામાં આવી છે. સુરત, વડોદરા, અમદાવાદ, ભાવનગર, ભરૂચ, આણંદ, નર્મદા, તાપી, ડાંગ, છોટા



ઉદેપુર, પંચમહાલ, દાહોદ અને મહીસાગર સહિતના વિસ્તારોમાં હાઈ એલર્ટ જાહેર કરવામાં આવ્યું છે. ભારે વરસાદની આગાહીને પગલે વહીવટી તંત્રને સંપૂર્ણપણે સજજ અને સતર્ક રાખવાના હેતુથી ગાંધીનગર સ્થિત સ્ટેટ ઈમરજન્સી ઓપરેશન સેન્ટર - જઈઝ ખાતે એક સર્વગ્રાહી સમીક્ષા બેઠક યોજાઈ હતી.

વીડિયો કોન્ફરન્સના માધ્યમથી યોજાયેલી આ બેઠકમાં પ્રભાવિત થઈ શકે તેવા તમામ જિલ્લાના ઉચ્ચ અધિકારીઓ સાથે હાલની પરિસ્થિતિ અને આપત્તિ વ્યવસ્થાપનની પૂર્વ તૈયારીઓની ઉડાણપૂર્વક સમીક્ષા કરવામાં આવી હતી. જેમાં સુરત, વડોદરા, અમદાવાદ, ભાવનગર, ભરૂચ, આણંદ, નર્મદા, તાપી,

ડાંગ, છોટા ઉદેપુર, પંચમહાલ, દાહોદ અને મહીસાગર જિલ્લાના કલેક્ટર તથા ઉચ્ચ અધિકારીઓ વીડિયો કોન્ફરન્સના માધ્યમથી સીધો સંવાદ સાધ્યો હતો. સમીક્ષા બાદ પ્રભાવિત તમામ જિલ્લાના અધિકારીઓની રજાઓ તાત્કાલિક અસરથી રદ કરવાનો આદેશ આપ્યો છે.

દહેગામ નગરપાલિકા દ્વારા શહેરમાં સઘન સફાઈ ઝુંબેશ હાથ ધરાઈ

ગાંધીનગર તા. ૩૦ જુલાઈ -

ગાંધીનગર જિલ્લા કલેક્ટરશ્રીના માર્ગદર્શન હેઠળ દહેગામ નગરપાલિકા દ્વારા ચોમાસા દરમિયાન શહેરીજનોના સ્વાસ્થ્ય અને સુરક્ષા માટે વાહકજન્ય તેમજ પાણીજન્ય રોગચાળો અટકાવવા વ્યાપક અને સઘન ઝુંબેશ હાથ ધરવામાં આવી છે.

ભારે વરસાદ બાદ શહેરી વિસ્તારમાંથી સફળતાપૂર્વક પાણીનો નિકાલ કર્યા બાદ, હવે દહેગામ નગરપાલિકાની ટીમો દ્વારા શહેરના તમામ મુખ્ય માર્ગો, શેરીઓ, નીચાણવાળા વિસ્તારો અને સોસાયટીઓમાં સઘન સફાઈ કરી જંતુનાશક દવાઓનો વ્યાપક છંટકાવ કરવામાં આવી રહ્યો છે.

ડેગુ, મેલેરિયા અને ચિકનગુનિયા જેવા વાહકજન્ય રોગોનો ઉપદ્રવ અટકાવવા માટે સમગ્ર શહેરમાં ફોગિંગ કરવાની સાથે બંધિયાર પાણીના ભરાવાવાળા સ્થળો પર મેલેરિયા એન્ટિ-લાવા ઓઈલનો છંટકાવ કરવામાં આવી રહ્યો છે. નાગરિકોના આરોગ્યની જાળવણી માટે અને પાણીજન્ય રોગોનો ફેલાવો અટકાવવા માટે નગરપાલિકા ક્ષેત્રમાં દૈનિક ધોરણે માત્ર અને માત્ર ક્લોરિનેશનયુક્ત અને પીવાલાયક શુદ્ધ પાણી પુરવઠો પૂરો પાડવામાં આવી રહ્યો છે. દહેગામ નગરપાલિકા નાગરિકોના સ્વાસ્થ્ય પ્રત્યે કટિબદ્ધ છે. વરસાદી પાણીના નિકાલ બાદ રોગચાળો ન ફેલાય તે માટે નગરપાલિકાની ટીમ ૨૪x૭ કાર્યરત છે. આ સાથે શહેરીજનોને પોતાના ઘરની આસપાસ પાણી ભરાઈ ન રહેવા દેવા અને સ્વચ્છતા જાળવવા તંત્રને સહકાર આપવા માટે અપીલ કરવામાં આવી છે.

ગાંધીનગર જિલ્લામાં ભારેથી અતિભારે વરસાદની શક્યતા: કલેક્ટરશ્રી રવિન્દ્ર ખતાલે દ્વારા નાગરિકોને સાવચેત રહેવા અપીલ

ગાંધીનગર તા. ૩૦ જુલાઈ -બંગાળની ખાડીમાં સક્રિય થયેલી હવામાન સિસ્ટમને કારણે ગાંધીનગર જિલ્લામાં આગામી ૩ થી ૪ દિવસ દરમિયાન ભારેથી અતિભારે વરસાદ થવાની તથા તેજ પવન ફૂંકાવાની સક્રિય શક્યતાઓ રહેલી છે. આ પરિસ્થિતિને ધ્યાનમાં રાખીને ગાંધીનગર જિલ્લા કલેક્ટર અને જિલ્લા મેજિસ્ટ્રેટ શ્રી રવિન્દ્ર ખતાલે દ્વારા જિલ્લાના નાગરિકોની સુરક્ષા માટે અગત્યના દિશા-નિર્દેશો અને અપીલ જાહેર કરવામાં આવી છે.

કલેક્ટર શ્રીએ જણાવ્યું હતું કે, વિદ્યાર્થીઓ તથા નાગરિકોની સુરક્ષાને ધ્યાનમાં રાખીને જિલ્લા વહીવટી તંત્ર દ્વારા તમામ શાળાઓ,



આંગણવાડીઓ તથા કોલેજોમાં રજા જાહેર કરવામાં આવી છે. તેમણે કોઈપણ નાગરિકને બિનજરૂરી રીતે ઘરની બહાર ન નીકળવા તથા સુરક્ષિત સ્થળે રહેવા અપીલ કરી હતી.

પશુપત્નની સંભાળ અંગે તેમણે ઉમેર્યું હતું કે, જો વરસાદનું જોર વધે અને પાણી ભરાવાની શક્યતા ઊભી થાય, તો પશુપાલકોએ પોતાના પશુઓને બાંધી રાખવાના બદલે ખુલ્લા મૂકવા, જેથી તેઓ પોતાનો જીવ બચાવી શકે. આ સાથે સાબરમતી નદીના તટ, સંત સરોવર કે અન્ય નદી-કાંઠાના વિસ્તારોમાં અકસ્માત ટાળવા માટે લોકોએ બિનજરૂરી ફરવા કે જોવા જવાનું ટાળવું તેમ કહ્યું હતું.

જિલ્લા વહીવટી તંત્ર દ્વારા સ્થિતિને પહોંચી વળવા માટે

ઢઢઈલ્હ અને જીહઈલ્હ ની ટીમો, ડી-વોટરિંગ પમ્પ્સ, ફાયટર પમ્પ્સ તથા અન્ય જરૂરી સાધન-સામગ્રી તૈયાર રાખવામાં આવ્યા છે. કોઈપણ ઈમરજન્સી કે મદદની

જરૂરિયાત ઊભી થાય તો જિલ્લા કંટ્રોલ રૂમ અથવા સંબંધિત તાલુકા કંટ્રોલ રૂમનો સંપર્ક કરવા જિલ્લા કલેક્ટરશ્રી દ્વારા અનુરોધ કરવામાં આવ્યો છે.

ગાંધીનગર જિલ્લામાં ભારે વરસાદની આગાહીને પગલે તા. ૩૧ જુલાઈના તમામ શાળાઓ, કોલેજો અને આંગણવાડીઓમાં રજા જાહેર કરાઈ

ભારત હવામાન વિભાગ, અમદાવાદ દ્વારા જારી કરવામાં આવેલ હવામાનની આગાહી મુજબ ગાંધીનગર જિલ્લામાં મધ્યમથી ભારે વરસાદ, ગાજવીજ અને પવન સાથેના વાતાવરણની શક્યતા દર્શાવવામાં આવી છે. નાગરિકોની સુરક્ષા અને વિદ્યાર્થીઓની સલામતીને ધ્યાનમાં રાખીને તંત્ર દ્વારા સાવચેતીના પગલારૂપે તા. ૩૧ જુલાઈના રોજ ગાંધીનગર જિલ્લાની તમામ આંગણવાડીઓ, પ્રાથમિક તથા માધ્યમિક સરકારી, અનુદાનિત અને સ્વનિર્ભર તમામ શાળાઓ તથા કોલેજો અને શૈક્ષણિક સંસ્થાઓમાં શૈક્ષણિક કાર્ય બંધ રહેશે અને રજા જાહેર કરવામાં આવી છે. નાગરિકોને પણ વરસાદ અને વીજળીના થાંભલાઓથી દૂર રહેવા અને વૃક્ષો નીચે ઉભા ન રહેવા ઉપરાંત કોઈપણ કટોકટીની સ્થિતિમાં જિલ્લા આપત્તિ વ્યવસ્થાપન કેન્દ્રનો સંપર્ક કરવા જિલ્લા વહીવટી તંત્ર દ્વારા અનુરોધ કરવામાં આવ્યો છે.

તંત્રી લેખ...

કેશ તથા ડેરિવેટિવ્સના દૈનિક વોલ્યુમમાં ઘટાડો

મુંબઈમાં જુલાઈ મહિનામાં શેરબજારના દૈનિક ટર્નઓવરમાં મોટો ઘટાડો નોંધાયો છે. નવા ધિરાણ નિયમો અને જીમાં વધારો થતા રોકાણકારોનું સેન્ટિમેન્ટ નબળું પડ્યું છે. કેશ સેગમેન્ટ ૯.૨૦% ઘટી ૧.૨૯ લાખ કરોડ અને ડેરિવેટિવ્સ ૮% ઘટી ૪૫૧ લાખ કરોડ થયું છે, જે સાત અને પાંચ મહિનાની નીચી સપાટી છે. ્માં વધતા રોકાણથી પણ ભંડોળ બ્લોક થયું છે. મુંબઈ : ભારતીય શેરબજારમાં વર્તમાન મહિનાના અત્યારસુધીના કામકાજમાં કેશ તથા ડેરિવેટિવ્સ સેગમેન્ટ્સમાં સરેરાશ દૈનિક ટર્નઓવરમાં નોંધપાત્ર ઘટાડો જોવા મળ્યો છે. બીએસઈ તથા એનએસઈના ડેટા પરથી જણાય છે કે બંને એક્સચેન્જોના મળીને કેશ સેગમેન્ટમાં સરેરાશ દૈનિક ટર્નઓવર ગયા મહિનાની સરખામણીએ ૯.૨૦ ટકા ઘટી સરેરાશ રૂપિયા ૧.૨૯ લાખ કરોડ સાથે સાત મહિનાની નીચી સપાટીએ રહ્યું છે. ડિસેમ્બર, ૨૦૨૫ ભાદ આ સૌથી નીચું ટર્નઓવર છે. ડેરિવેટિવ્સ સેગમેન્ટમાં ટર્નઓવર જૂનની સરખામણીએ ૮ ટકા ઘટી રૂપિયા ૪૫૧ લાખ કરોડ સાથે પાંચ મહિનાની નીચી સપાટીએ હતું છે. નિયમનકારી ફેરબદલો તથા રોકાણકારોના સેન્ટિમેન્ટ નબળા પડતા બજારના કામકાજ પર અસર પડી હોવાનું બજારના સુત્રો જણાવી રહ્યા છે. પ્રોગ્રાઈટરી ટ્રેડિંગ ફર્મ્સ તથા કેપિટલ માર્કેટ ઈન્ટરમીડિઅરિસને ધિરાણ માટે સખત ધોરણો જે ૧લી જુલાઈથી અમલી બન્યા છે તેને કારણે વેપાર પર અસર પડી હોવાનું જણાવાઈ રહ્યું છે. બેન્ક ગેરન્ટીના નિયમોમાં ફેરબદલને કારણે ટ્રેડિંગ પોઝિશન જાળવી રાખવાનું ખર્ચળ બન્યું છે. નવા નિયમ પ્રમાણે, બ્રોકરોને બેન્કો દ્વારા અપાતી ગેરન્ટી ૧૦૦ ટકા કોલેટરલ સામે જ આપવાની રહે છે જે પચાસ ટકા સામે હતી. ખર્ચમાં વધારો થતાં ડેરિવેટિવ્સ તથા કેશ સેગમેન્ટમાં વેપાર કરવાનો ખર્ચ વધી ગયો હોવાનો બજારના વર્તુળો દાવો કરી રહ્યા છે. આ ઉપરાંત અમેરિકા-ઈરાન યુદ્ધ, જૂન ત્રિમાસિક ગાળાના કંપનીઓના પરિણામો, ઊંચા સિક્યુરિટીઝ ટ્રાન્ઝક્શન્સ ટેક્સ અને બજારની વોલેટિલિટીને પગલે રોકાણકારોનું માનસ ખરડાયું છે.

કોંગોમાં ઈબોલા વાઈરસનો એટેક! ૨૪ કલાકમાં ૫૦ના મોત, ૧ કરોડ લોકો પર ખાદ્યનું સંકટ: સંયુક્ત રાષ્ટ્રો ચિંતામાં

ડેમોક્રેટિક રિપબ્લિક ઓફ કાંગો (ડઈએ)માં ઈબોલાનો પ્રકોપ ઝડપથી વધી રહ્યો છે, જ્યાં ૨૪ કલાકમાં ૫૦ લોકોના મોત થયા છે. ્રંના વરિષ્ઠ અધિકારીઓએ બૂનિયાથી આંતરરાષ્ટ્રીય સમુદાયને તાત્કાલિક રાહત પ્રયાસો વધારવા હાકલ કરી છે, કારણ કે રોગચાળો બચાવ કામગીરી કરતાં વધુ ઝડપે ફેલાઈ રહ્યો છે. ઉઢૂના નિયામક કાર્લ સ્કાઉએ જણાવ્યું કે, આ સૌથી ઝડપથી ફેલાતું સંકટ છે, જેમાં ૨ મહિનામાં ૧૦૦૦ લોકોના જીવ ગયા છે. ડેમોક્રેટિક રિપબ્લિક ઓફ કાંગો (ડઈએ)માં ઈબોલા વાયરસનો પ્રકોપ ખૂબ જ ઝડપથી વધી રહ્યો છે, જેને પગલે સંયુક્ત રાષ્ટ્ર (દ્)ના બે વરિષ્ઠ અધિકારીઓએ આંતરરાષ્ટ્રીય સમુદાયને તાત્કાલિક ધોરણે રાહત પ્રયાસો વધારવા હાકલ કરી છે.

કાંગોમાં આ રોગચાળો બચાવ કામગીરી કરતાં પણ વધુ ઝડપે ફેલાઈ રહ્યો છે. યુએનના વરિષ્ઠ ઈબોલા સંયોજક જયુલિયન હાર્નિસ અને વિશ્વ ખાદ્ય કાર્યક્રમ (ઉઢૂ)ના કાર્યકારી નિયામક કાર્લ સ્કાઉએ કાંગોના ઇતુરી પ્રાંતની રાજધાની બૂનિયાથી એક વર્ચ્યુઅલ પ્રેસ બ્રીફિંગ દરમિયાન આ ગંભીર પરિસ્થિતિ અંગે વૈશ્વિક સમુદાયનું ધ્યાન દોર્યું હતું. ઉલ્લેખનીય છે કે, બૂનિયા હાલમાં આ ઈબોલા પ્રકોપનું મુખ્ય કેન્દ્ર બનેલું છે. અધિકારીઓએ આપેલા આંકડા મુજબ, કાંગોમાં માત્ર ૨૪ કલાકમાં ઈબોલાના કારણે ૫૦ લોકોના મોત થયા છે. અહીં દર ૨૦ દિવસે કેસની સંખ્યા બમણી થઈ રહી છે, જે બચાવ ટુકડીઓની કામગીરી કરતાં ઘણી વધારે સ્પીડથી

આગળ વધી રહી છે. નિયામક કાર્લ સ્કાઉના જણાવ્યા અનુસાર, કાંગોમાં આ અત્યાર સુધીનો સૌથી ઝડપથી ફેલાતો ઈબોલા સંકટ છે. ભૂતકાળની સરખામણી કરતા તેમણે જણાવ્યું કે, પશ્ચિમ આફ્રિકામાં જ્યારે ૧૦૦૦ લોકોના મોત માટે ૮ મહિનાનો સમય લાગ્યો હતો, તેની સામે કાંગોમાં છેલ્લા માત્ર બે મહિનામાં જ ૧૦૦૦ લોકો પોતાના જીવ ગુમાવી ચૂક્યા છે. પૂર્વ કાંગોમાં લાંબા સમયથી ચાલી રહેલા આંતરિક સંઘર્ષને કારણે સ્થિતિ વધુ વણસી છે. હાલમાં આશરે ૧ કરોડ લોકો ખાદ્ય અસુરક્ષા અને ગંભીર સંકટનો સામનો કરી રહ્યા છે. ઈબોલાનું કેન્દ્ર ગણાતા ઇતુરી વિસ્તારમાં જ લગભગ ૨૦ લાખ લોકોને તાત્કાલિક અનાજ અને ખાદ્ય સહાયની જરૂરિયાત છે. રોગચાળો અને

ભૂખમરો બંને એકસાથે આવતા સ્થાનિક નાગરિકોની મુશ્કેલીઓમાં ભારે વધારો થયો છે. યુએનના અધિકારીઓએ સ્પષ્ટ કર્યું છે કે પરિસ્થિતિને નિયંત્રણમાં લેવા માટે વધુ ફંડિંગ, તબીબી સામગ્રી, મેડિકલ ટીમો અને અસરગ્રસ્ત વિસ્તારો સુધી પહોંચવાની મંજૂરી ખૂબ જ જરૂરી છે. જયુલિયન હાર્નિસે વિશ્વના દેશોને તેમની સીમાઓ ખુલ્લી રાખવા વિનંતી કરી છે, જેથી રાહત કાર્યકરો અને જરૂરી તબીબી સાધનો વગર કોઈ અવરોધે કાંગો સુધી પહોંચાડી શકાય. આ સંકટને પહોંચી વળવા માટે નાણાકીય ભંડોળની ભારે અછત વર્તાઈ રહી છે. કાંગો માટે સંયુક્ત રાષ્ટ્રની માનવતાવાદી સહાય યોજના અંતર્ગત ૨.૧ અબજ ડોલરની જરૂરિયાત છે.

ઈરાક પર સાઉદી-અમેરિકાનો હુમલો : ૨૦નાં મોત

અમેરિકા-ઈરાન યુદ્ધનો વ્યાપ વધતા, ઈરાકે પશ્ચિમ એશિયામાં અમેરિકી થાણાઓ પર ફરી હુમલા કર્યા. અમેરિકા અને સાઉદીએ ઈરાકમાં ઈરાન સમર્થિત આતંકી જૂથ પર એરસ્ટ્રાઈક કરી, જેમાં ૬ ઈરાની સલાહકારો સહિત ૨૦ના મોત થયા. આ તણાવને પગલે, જેદાહમાં ઈરાકી સ અને સાઉદી કાઉન પ્રિન્સની બેઠક રદ થઈ. ઈરાને પણ બુધવારે અમેરિકા હુમલા ફરીથી શરૂ કર્યા હુમલામાં ઈરાનના છ સલાહકારોના પણ મોત, સાઉદીના કાઉન પ્રિન્સ અને ઈરાકના વડાપ્રધાન અલ જેદીવએ ગુરુવારે યોજનારી બેઠક રદ ઈરાને હોર્મુઝના જળમાર્ગને બે ભાગમાં વિભાજીત કરવાની ઓમાને મુકેલી દરખાસ્તને નકારી કાઢીતહેરાન : અમેરિકા -ઈરાન વચ્ચેના યુદ્ધનો વ્યાપ વધતો જાય છે. તેમા હુથીઓ તો જોડાયા જ છે. હવે સાઉદી અરેબિયા પણ જોડાયું છે. અમેરિકા અનેસાઉદીએ ઈરાકમાં ઈરાન સમર્થિત આતંકી જૂથ પર કરેલી એરસ્ટ્રાઈકમાં ઈરાનના છ સલાહકાર સહિત ૨૦ના મોત

થયા છે અને ૩૨થી વધુ ઈજા પામ્યા છે. આથી ઈરાને પણ પશ્ચિમ એશિયામાં અમેરિકાના લશ્કરી થાણા પર ફરીથી હુમલા શરૂ કરતાં યુદ્ધ વધુ ઘેરું થયું છે. અમેરિકા અને સાઉદીના લડાકુ વિમાનોએ પૂર્વી ઈરાકમાં કેટલાય સ્થળો પર આતંકવાદીઓના લોજિસ્ટિક્સ અને શસ્ત્રોના ઢેકાણા પર હુમલા કર્યા. અમેરિકન કમાન્ડે જણાવ્યું હતું કે રિવોલ્યુશનરી ગાર્ડ અને તેના આતંકી સહયોગીઓના હુમલા બંધ કરવા પડ્યા, તો જ અમેરિકા લશ્કરી કાર્યવાહી નહી કરે. સાઉદીના સંરક્ષણ મંત્રાલયે સોશિયલ મીડિયા પર પોસ્ટમાં ચેતવણી આપી છે કે સાઉદી અરેબિયા આ ક્ષેત્રમાં તણાવ વધારવા માંગતું નથી, પરંતુ જો તેના પર હુમલો થાય છે તો તે તેનો જવાબ ચોક્કસ આપશે. અમેરિકા અને સાઉદીએ ઈરાકના સાત પ્રાંતમાં હુમલા કર્યા હતા, આ તનાવના પગલે ગુરુવારે જેદાહમાં ઈરાકના વડાપ્રધાન અને સાઉદી કાઉન પ્રિન્સ વચ્ચે યોજનારી બેઠક રદ

કરી દેવામાં આવી છે. ઈરાકમાં પોપ્યુલર મોબિલાઈઝેશન ફોર્સિસ (પીએમએફ) મુખ્યત્વે શિયા અને ઈરાન સમર્થિત સશસ્ત્ર જૂથોના સંગઠન છે. તે સત્તાવાર રીતે ઈરાકી લશ્કરના કમાન હેઠળ છે, પરંતુ સ્વતંત્ર રીતે વર્તે છે. પીએમએફમાં સામેલ જૂથોએ ૨૦૧૪મા ઈસ્લામિક સ્ટેટ સમૂહ દ્વારા ઈરાકના મોટા હિસ્સા પર કબ્જા પછી તેની સામેની લડાઈમાં ભાગ લીધો હતો. ૨૦૧૬મા ઈરાકની સરકારે પીએમએફને ઈરાકના સશસ્ત્ર દળોની અંદર એક સ્વતંત્ર લશ્કરી યુનિટનો દરજ્જો આપ્યો, પરંતુ વાસ્તવમાં તેના સભ્યો ઘણી હદ સુધી પોતાની મરજીથી કામ કરે છે. તેમા કેટલાકે અમેરિકન થાણાઓ પર હુમલા પણ કર્યા છે. સાઉદી અરેબિયાએ મંગળવારે જણાવ્યું હતું કે તેણે સતત બીજા દિવસે ઈરાકમાં ઈરાન સમર્થિત આતંકી જૂથ દ્વારા છોડવામાં આવેલા રોયને તોડી પાડ્યું. બીજા બાજુએ યમનમાં

ઈરાન સમર્થિત હુથી બળવાખોરોએ દાવો કર્યો છે કે તેણે સાઉદી અરેબની કરેલી નાકાબંધી હેઠળ એક સાઉદી ઓઈલ ટેન્કરના પરત ફરવાની ફરજ પાડી હતી. સોમવારે સાઉદી દ્વારા ઈરાકમાથી તેના પર હુમલો થયાનો આરોપ લગાવવામાં આવ્યા પછી ઈરાકી નેતા અલ જૈદીએ સુરક્ષા એજન્સીઓને તપાસના આદેશ આપ્યા. ઈરાકી સેનાએ જણાવ્યું હતું કે ઈરાકી ક્ષેત્રનો ઉપયોગ મિત્ર દેશો પર હુમલો કરવા નહી કરવા દેવાય. જો કે ઈરાકના આતંકી જૂથોએ સાઉદી પરના હુમલામાં કોઈપણ હાથ હોવાનો ઈન્કાર કર્યો છે. તેમનું કહેવું છે કે સાઉદી પર હુમલો હુથીઓએ કર્યો હતો. આ દરમિયાન જોઈને જણાવ્યું હતું કે તેણે તેના તરફ ટ્રાટકા ઈરાનના પાંચ મિસાઈલ આંતર્યા છે અને તેને ખતમ કરી દેવાયા છે. ઈરાનની સરકારી એજન્સીએ જણાવ્યું હતું કે ગાર્ડની ઓરોસ્પેસ ફોર્સે મુવાફફ સોલ્ટ એર બેઝ પર અને અમેરિકન લશ્કરના જોઈન ખાતેના સેન્ટ્રલ કમાન્ડ પર હુમલો

કલોલ અર્બન-૨ વિસ્તારમાં આરોગ્ય વિભાગનું સઘન ચેકિંગ: મચ્છરોના બ્રીડિંગ મળતા બે કન્સ્ટ્રક્શન સાઈટને નોટિસ ફટકારાઈ




આરોગ્ય ટીમ દ્વારા ભરાયેલા વરસાદી પાણીમાં મચ્છરજન્ય રોગચાળો ન ઉદભવે તે માટે સાઈટના સંચાલકોને દર અઠવાડિયે ૨ વાર ફરજિયાતપણે ઓઈલિંગની કામગીરી કરવા તાકીદ કરવામાં આવી છે. વધુમાં,

સ્થળ પર હાજર લોકોને મચ્છરોના પોરાનું નિદર્શન કરાવી, મચ્છરજન્ય બીમારીઓથી બચવા અંગે યોગ્ય સલાહ-સૂચન અને માહિતી પૂરી પાડવામાં આવી હતી.

આરોગ્ય વિભાગ

દ્વારા નાગરિકોને પોતાના ઘર કે આસપાસના વિસ્તારોમાં જો વરસાદી પાણી ભરાયેલ હોઈ તો તાત્કાલિક તેનો નિકાલ કરે અને રોગચાળાને અટકાવવામાં તંત્રને સહકાર આપવા અપીલ કરવામાં આવી છે.

PoK ને પાકિસ્તાનનું બતાવનારા અમેરિકન અખબાર પર ભડક્યું ભારત, કહ્યું - તે ભારતનું અભિન્ન અંગ



‘પાકિસ્તાની કાશ્મીર’ નથી, તે માત્ર પાકિસ્તાન દ્વારા ગેરકાયદેસર કબ્જે કરાયેલું કાશ્મીર પૂર્વે છે. ×ભારતીય દૂતાવાસે ન્યૂયોર્ક ટાઈમ્સના હેડલાઈન અને શબ્દપ્રયોગને ભ્રામક અને ગલત ગણાવતા ફરી એકવાર ભારતનું વલણ દોહરાયું છે. નવી દિલ્હીએ સ્પષ્ટ શબ્દોમાં જણાવ્યું કે જમ્મુ-કાશ્મીર અને લદ્દાખ કેન્દ્રશાસિત પ્રદેશો પહેલા પણ, આજે પણ

અને હંમેશા ભારતનો અવિભાજ્ય અને અખંડ ભાગ રહેશે. આ સાથે જ ભારતે ઉમેર્યું કે પાકિસ્તાને આ વિસ્તારો પર ગેરકાયદે કબ્જો જમાવ્યો છે અને ત્યાંના સ્થાનિક લોકો સામે સતત હિંસાનો ઉપયોગ કરી રહ્યું છે. અમેરિકન અખબારે પૂર્વે ના મીરપુર વિસ્તારમાં હાલમાં જ નાગરિક અધિકારો માટે લડતા ‘જોઈન્ટ આવામી એક્શન

કમિટી’ના સભ્યો અને પાકિસ્તાની સુરક્ષા દળો વચ્ચે થયેલી હિંસક ઝડપ પર એક રિપોર્ટ પ્રકાશિત કર્યો હતો. આ અહેવાલમાં હિંસા દરમિયાન બે લોકોના મોત અને ચૂંટણી પ્રક્રિયા ખોરવાઈ હોવાનો દાવો કરવામાં આવ્યો હતો. જોકે, રિપોર્ટિંગ દરમિયાન પૂર્વે ને ×પાકિસ્તાની કાશ્મીર× લખાતાં જ ભારતે તેને સખત શબ્દોમાં સુધારીને કડક પ્રતિક્રિયા આપી છે.

કવેન્ટસના વિમાને નોનસ્ટોપ ૨૪ કલાકથી વધુ ઉડીને ઈતિહાસ સર્જ્યો



આ વિક્રમજનક પ્રવાસે એરલાઈનના દાયકાથી ઠેલાતા રહેલા પ્રોજેક્ટ સનરાઈઝમાં પ્રાણ ફૂંક્યા છે. આ પ્રોજેક્ટનું ધ્યેય ઓસ્ટ્રેલિયાના પૂર્વકિનારાથી લંડન અને ન્યૂયોર્કની સીધી નોનસ્ટોપ ફ્લાઈટ પૂરી પાડવાનું છે. આ વિમાન ઓસ્ટ્રેલિયાના સ્થાનિક સમય મુજબ ૨૭ જુલાઈના રોજ સાંજના ૫-૨૭ વાગે ઉપડ્યું હતું અને ૨૪કલાક અને ૨૩થી ૨૪ મિનિટનો પ્રવાસ ખેડીને ફાન્સના ટુલહાઉસ એરપોર્ટ પર

સવારે ૯-૫૨ વાગે ઉતર્યું હતું, એમ એરબસ અને ફ્લાઈટ ટ્રેકિંગ ડેટાનું કહેવું છે. આ પ્લેને આ સમયગાળા દરમિયાન ૨૩,૦૭૫ કિલોમીટર (૧૪,૩૩૮ માઈલ્સ)નું અંતર કાપ્યું હતું. આ દરમિયાન તેણે પેસિફિક ઓસન, અમેરિકા, કેનેડા અને એટલાન્ટિકને વટાવ્યા હતા આ સાથે ફ્લાઈટ ૨૦૦૫માં હોંગકોંગ-લંડન ટેસ્ટ ફ્લાઈટમાં બોઈંગ ૭૭૭-૨૦૦ એલઆરે ૨૨ કલાક અને ૪૨ મિનિટનો કોમર્સિયલ

ફ્લાઈટનો સ્થાપેલો અગાઉનો રેકોર્ડ પણ તોડ્યો હતો. આ એરક્રાફ્ટ એફ-૩૯બલ્યુયુ એલઆર તરીકે રજિસ્ટર્ડ છે. આ ફ્લાઈટ એરપોર્ટ પર ઉતરી તે દરમિયાન તે હવામાં હતી ત્યારે ફ્લાઈટરડાર ૨૪ પર ૧.૨૦ લાખ લોકોએ તેને લાઈવ ટ્રેક કરી હતી. આ ફ્લાઈટને સફળતા મળતા ઓસ્ટ્રેલિયાના પૂર્વકાંઠાથી યુરોપ અને અમેરિકા નોન સ્ટોપ ફ્લાઈટમાં ૨૪ કલાકમાં પહોંચી જવાશે. ફ્લાઈટ ટ્રેકિંગ પ્લેટફોર્મ જણાવ્યું હતું કે ફ્લાઈટ ટ્રેકિંગ ઇતિહાસની આ બીજા નંબરની સૌથી વધુ ટ્રેક થયેલી ફ્લાઈટ છે. લગભગ ૩૬ લાખથી વધુ લોકોએ તેની પ્રોગ્રેસ નીહાળી હતી. આ પહેલા ક્વીન એલિઝાબેથ-ટુનું કોફિન લઈ જતી ફ્લાઈટને જ સૌથી વધુ વ્યુઅર મળ્યા હતા.

ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG SS NO. 215
વિષય :- " અસ્તિત્વ "
શીર્ષક :- " મા છે તો અસ્તિત્વ છે "
પ્રકાર :- પદ્ય (અદ્યોત્સવ)
શબ્દ :- ૮૧.

મારું મા મહત્વ એટલે છે, કે મા તું છે,
મારું અસ્તિત્વ એટલે છે, કે મા તું છે.

તારી મહત્વતાનો, મા જડે નહી જોટો,
તું ના હોતી તો મા જગમાં હું ના હોતો,

મારામાં જીવત્વ એટલે છે, કે મા તું છે,
મારું અસ્તિત્વ એટલે છે, કે મા તું છે.

દુઃખમાં હસતા રહેવાનું, તે શીખવાડ્યું,
નિર્મળ થઈ મા વહેવાનું, તે શીખવાડ્યું,

મારામાં સુસત્વ એટલે છે, કે મા તું છે,
મારું અસ્તિત્વ એટલે છે, કે મા તું છે.

શ્યામ ગોયાણી 'શ્યામ'
શિવેન્દ્રનગર (હાલ સુરત)
★★★★★★★★
NOG SS NO:059
વિષય. અસ્તિત્વ
પ્રકાર પદ્ય
શિર્ષક જીવો અને
જીવવા દો
આ વિશ્વવપટ પર આપણું માનવ સ્વરુપે અસ્તિત્વ કર્મો ની દેન છે
અસ્તિત્વ હોવુ અને ટકાવી રાખવુ એ મા બાપ ની એક મોટી

અમૂલ્ય ભેટ છે

સમગ્ર વિશ્વવમા વાત છે એક એક બીજાના અસ્તિત્વ ને મારવાની છે

કહેવાતા નેતાઓ કારમા યુધ્ધોમા જીવંત સૃષ્ટી ખત્મ કરી રહ્યાછે

યૂનો અને પંચશીલ સિધ્ધાન્તો તો હવે દશકાઓથી ક્યારના લૂમ થયા છે

પ્યારે 'આશા'છે જરૂર સમજશે માનવ જીવો અને જીવવા દો નુ અસ્તિત્વછે!

જયકાન્ત ઘેલાણી

પ્યારે',

★★★★★★★★

NOG SS No 387

વિષય: અસ્તિત્વ

શીર્ષક: " મારું વ્યક્તિત્વ એ જ અસ્તિત્વ "

પ્રકાર:ગદ્ય શબ્દો:૨૭૪

સમય ની રેત જેવી રીતે હાથ માં થી સરી જાય,અરે!પાણી સડસડાટ વહી જાય તેવી જ રીતે વીતી ગયેલા સારા/નરસા દિવસો+વરાળ ની જેમ ઉડી ગયેલી અમુક યાદો... તો યે અંદર કંઈક અડીખમ જળવાઈ રહ્યું છે તે છે મારું અસ્તિત્વ!

સમય મને કોતરીને દુઃખ આપીને ઘડે છે.તો વળી સુખ/આનંદ મને નિજાનંદમાં રાખીને મારી સંભાળ લ્યે છે. જેથી કરીને હું તૂટતી નથી એ જ મારું અસ્તિત્વ!એ છે મારી હયાતી નો જીવંત પૂરાવો.જીવતા જીવ કોઈ ને કામમાં આવવું, સંબંધો માં પ્રેમ વ્યક્ત કરી, નાની નાની સરવાણી બનીને ઝરણું બની વહેતાં રહેવાનું નામ છે અસ્તિત્વ! મિત્રો ની સંગાથે "ગમતાં નો કરીએ ગુલાલ" ની જેમ તેની મધુર યાદો માં સમાઈ જવું તે છે અસ્તિત્વ! ગમતાં શોખ ને મન ભરી માણવા નું નામ છે અસ્તિત્વ! ફિલ્મ આનંદ નાં મને ખૂબ ગમતાં ડાયલોગ ની જેમ જીંદગી લંબી નહીં , બડી હોની ચાહીએ . "મારા મૃત્યુ પછી મારા સંસ્મરણો ની યાદી ઓ નું લીસ્ટ એજ અસ્તિત્વ સાચું છે.કારણ કે અંતિમ પડાવે તો સંપત્તિ નહીં પણ સંસ્મરણો અને સંબંધો ની ફૂંફ જ જીવનની સાચી મૂડી સાબિત થાય છે."

આ આંબાવાડીયુ બનાવવામાં મારી જાતને પણ " હવે " ભૂલતી નથી.મારી ભીતર નાં આતંનાદ ને પણ સાંભળી ને શક્ય એટલું, મારા માલ્લા ને ખુશ કરવા નિજાનંદ માં પણ રાચુ છું (મારા તમામ રોલ પ્લે કરતાં કરતાં)૭૦ વર્ષે" મારું વ્યક્તિત્વ અને અસ્તિત્વ - શોલે ફિલ્મ નાં સિક્કા જેવું યાદગાર બનાવવા ની મેરેથોન દોડમાં લાગી ગઈ છું.ભગવાને જીવન- વન જેવું લીલુંછમ આપ્યું છે તો તેમાં રંગબેરંગી ફૂલો ની મહેક વાળો બુકે સકારાત્મક ઊર્જાનો ઉપયોગ કરી ને...બનાવવો છે

"એક જ અરમાન છે મને મારું જીવન સુગંધી બને."

મારું અસ્તિત્વ/વ્યક્તિત્વ એજ મારો આઈનો!

પુનિતા બેન -અમદાવાદ

★★★★★★★★

NOG ss No. 213.

વિષય :- અસ્તિત્વ .

શીર્ષક :- જીવનનું અસ્તિત્વ.

પ્રકાર :- પદ્ય.

દૂર અસ્તાચળ નો, પ્રકાશ પાથરીટે,
જીવનનું અસ્તિત્વ છે, પંખ ફેલાવીટે.

જગના, સનાતન સત્યને અલિંગીને,
શાંતિનો એ રાગ, કોઈ સૂર આલાપિટે.

ઉદય ને અસ્તાચળમાં, ફરક શું હશે ?
એકને ધબકવું, તો એકને મૌન થવાટે.

ગાઢ નિદ્રામાં પોઢવું, કોઈ ગુણ હશે,
મૃત્યુનુ સંગીત, રગ રગમાં ફેલાવીટે.

અગોચરમાં પણ, રે'વા કોઈ ઘર હશે,
સ્વજન હશે, મળવાનો સંદેશ આપીટે.

આવું છું, સાથ કોઈ સામાન પણ નથી,
જે છે તે છોડીને, હવે ભિતર આવવાટે.

હું તો શાંત સંગીતના, શબ્દનો આશિક છું,
મૃત્યુની સાચી સમજણ, હવે તો આપીટે.

અજ્ઞાત રાહ, એ રાહે ગયો યાદ નથી,
'સ્વજન'ને અલખનો મારગ તું બતાવીટે.

કવિ શ્રી યોગેશભાઈ પંડ્યા ‘સ્વજન’ (જુનાગઢ)(હાલ-અમેરિકા)

★★★★★★★★

NOG SS NO.:0101

વિષય : અસ્તિત્વ

શીર્ષક : અસ્તિત્વનું અસ્તવ્યસ્ત તત્ત્વચિંતન

પ્રકાર: હાસ્ય લેખ શબ્દો:૩૫૦

ગામના મધ્યસ્થ ચોકસ્થિત ચાહાપાનાલયમાં એક દિવસ મમ આગમન થયું. ચાહાપાનાલય એટલે કે જ્યાં ચા કરતાં ચર્ચાનું ઉકળતર વિશેષ હોય અને કપ કરતાં કપાળ વધુ ગરમ થતાં હોય! તત્ર એક મહાશય મહાગંભીર મુખમુદ્રા ધારણ કરીને ઘોષણા કરવા લાગ્યા: "અહો! અસ્તિત્વ એ પરમ તત્ત્વ છે."

ચા પીતા રમેશભાઈએ તરત જ પ્રશ્ન પ્રશ્નેપિત કર્યો: "પણ ભાઈ, પહેલાં કહો તો ખરા કે આ અસ્તિત્વ રહે ક્યાં છે? આપણા ગામમાં છે કે શહેરમાં?"

તત્ત્વચિંતક મહાશયે ભૂકુટિ વિસ્તારી ઉત્તર આપ્યો: "અસ્તિત્વનું સ્થાન પૂછવું એટલે આકાશનું સરનામું પૂછવું!"

મએટલામાં એક કવિપ્રવર ઉપસ્થિત થયા. તેમણે ઉચ્ચાર્યું: "મારું અસ્તિત્વ મારી કવિતામાં વસે છે."

ચાવાળાએ તરત પ્રત્યુત્તર આપ્યો: "એમ હોય તો તમારી કવિતા વેચાતી કેમ નથી? અસ્તિત્વ પણ ખરીદદારોની રાહ જોતું હશે!"

સભામાં હાસ્યધ્વનિ પ્રસર્યો.

એ દરમિયાન એક રાજકારણીશ્રી પ્રગટ થયા. તેઓ બોલ્યા: "મારું અસ્તિત્વ જનતાના હૃદયમાં છે."

ગામના વૃદ્ધે ધીમેથી કહ્યું: "પાંચ વર્ષ પછી ફરી તપાસજો, હૃદયમાં છે કે પોસ્ટરમાં!"

હાસ્યનો બીજું મોજું ફરી વળ્યું.

ત્યારબાદ એક સમાજમાધ્યમવિશારદ યુવાને મોબાઈલ હલાવતાં જણાવ્યું: "મારું અસ્તિત્વ તો મારા અનુયાયીઓમાં છે."

ચાવાળાએ પૂછ્યું: "બેટા, નેટ બંધ થઈ જાય તો તું પણ અદેશ્ય થઈ જતો હશે?"

યુવાને પ્રથમવાર મોબાઈલમાંથી મસ્તક બહાર કાઢ્યું અને વિચારમાં પડી ગયો.

હવે મારી ધીરજનો પણ ક્ષય થવા માંડ્યો. મેં સાહસપૂર્વક પ્રશ્ન કર્યો: "ભવંતો! આ અસ્તિત્વ નામની વસ્તુની આટલી ખેંચતાણ શા માટે? તે છે શું?"

તત્ત્વચિંતકે નેત્રો મીચીને ઉત્તર આપ્યો: "યત્ અનુભૂયતે તદસ્તિ."

મને લાગ્યું કે ઉત્તર કરતાં પ્રશ્ન વધુ સ્પષ્ટ હતો!

એટલામાં ચાવાળાએ સોના કપ ફરી ભર્યા અને કહ્યું: "સાહેબો, અસ્તિત્વ પર ચર્ચા પછી કરજો. પહેલાં ચાની રકમ ચૂકવો. કારણ કે દુકાનનું અસ્તિત્વ તો એના પર જ ટકેલું છે."

આ વાક્યે સમગ્ર સભાને મૌનમુદ્રા ધારણ કરાવી.

ઘરે પરત ફરતાં મને એક પરમસત્યનો સાક્ષાત્કાર થયો. અસ્તિત્વ વિષે સૌથી લાંબી ચર્ચા તે જ લોકો કરે છે, જેમને પોતાના અસ્તિત્વ કરતાં બીજાના અસ્તિત્વમાં વધારે રસ હોય. અને જેનું અસ્તિત્વ ખરેખર અર્થસભર હોય, તેને તેનો ઢોલ પીટવાની આવશ્યકતા જ રહેતી નથી.

અંતે હું આ નિષ્કર્ષે પહોંચ્યો કે અસ્તિત્વ એ ચા જેવું છે. જ્યાં સુધી ગરમ હોય ત્યાં સુધી સૌ પૂછે, "હજુ એક કપ મળશે?" અને ઠંડું પડી જાય પછી કોઈ તેની તરફ નજર પણ ન કરે!

ભરત સાંગાણી (અમદાવાદ)

★★★★★★★★

NOGSS:168

વિષય: અસ્તિત્વની લડાઈ

પ્રકાર:પદ્ય શબ્દ: ૧૩૭

માણસ જન્મે છે પૃથ્વી ઉપર અર્થ લઈને હું કોણ છું ?
અસ્તિત્વ ટકાવવા માટે લડતાં રહેવું પડે છે જિંદગીભર...

અસ્તિત્વ બીના જિંદગી નથી એ પ્રથમ જાણી લેવું,
કર્મ કરીએ એવાં કે મૃત્યુ બાદ આપણું અસ્તિત્વ અમર રહે.

ધ્યાન ધરિયે ઈશ્વરનું કે મારું અસ્તિત્વ જગતમાં શું છે.
હું કોણ છું ? શા માટે જન્મ્યો છું? શા માટે હું આવ્યો છું ?

ખબર પડી જશે હું કોણ છું ? તો જિંદગી જીવવાની મજા આવશે,
ખુશ રહીએ, ખુશ રાખીએ સહુને, ઈશ્વરની મરજી ને સ્વીકાર કરીએ.

અસ્તિત્વનો અર્થ છે ઈશ્વર... તે સર્વસ્વ વિદ્યામાન છે ,
કર્મ કરીએ એવાં કે આપણું અસ્તિત્વ ને લોકો આભાર - નિહારીકા રવિયા યાદ કરે.

અસ્તિત્વ હશે તો માન મેળવીશું સન્માન મેળવીશું,
અસ્તિત્વ માટે ખુદની સાથે લડતાં રહેવું શ્રેષ્ઠ કર્મ છે.

અસ્તિત્વ આપણી ઓળખ છે, અસ્તિત્વને મહત્વ આપતાં રહીએ,
અસ્તિત્વ બીના માણસ પામર છે... જાણીને આંપણે પામર નં બનીએ.

ડો કનેયાલાલ માલી 'ઉત્સવ' (અમદાવાદ)
ઈન્ટરનેશનલ આધ્યાત્મિક લેખક

ભારતીય ઋષિ મુનિઓની સંસ્કારી સંસ્કૃતિ વિરુદ્ધ પાશ્ચાત્ય સંસ્કૃતિનાં અસંસ્કાર!(સંત સુરા)

ભારતને "ઋષિ મુનિઓની પવિત્ર ધર્મ ભૂમિ" કહેવાય છે. અહીં વેદ, ઉપનિષદ, ગીતા અને રામાયણ-મહાભારત જેવા ગ્રંથો રચાયા. ભારતીય સંસ્કૃતિનો પાયો છે -સત્ય, અહિંસા, સંયમ, ત્યાગ અને સેવા.

- ભારતીય સંસ્કૃતિની વિશેષતાઓ
૧. આધ્યાત્મિકતા: ભારત ભોગ નહીં, યોગની વાત કરે છે. "સર્વે ભવન્તુ સુખિન:" નો મંત્ર આપે છે.
૨. સંસ્કાર અને શિસ્ત: ગુરુ-શિષ્ય પરંપરા, માતા-પિતાનું સન્માન, અતિથિ દેવો ભવ.
૩. પ્રકૃતિ સાથે જોડાણ: વૃક્ષ, નદી, ગાય બધાને પૂજ્ય માનીએ છીએ.
૪. સંયમ: ખાન-પાન, વેશ-ભૂષા, વિચારોમાં સંયમ. નગ્નતા નહીં, સાદગી.
૨. પાશ્ચાત્ય સંસ્કૃતિનું સ્વરૂપ પશ્ચિમી સંસ્કૃતિ ભૌતિક સુખ, સ્વતંત્રતા અને વ્યક્તિવાદ પર ભાર આપે છે.
૧. ભોગવાદ: "ઈર્ઝે, હૌઝિ કૈહલ્ મી સીઝિ & / મી સ્ટ્રીઝિ " નો સિદ્ધાંત. પૈસો અને મજા સર્વોપરી.
૨. નગ્નતા અને અશલીલતા: ફેશનના નામે શરીરનું પ્રદર્શન, મીડિયામાં અશલીલતા.
૩. વ્યક્તિવાદ: "હું" સૌથી પહેલા. કુટુંબ, સમાજનું બંધન ઓછું.

૪. ઝડપી જીવન: સંબંધોમાં પણ ઝડપ. લગ્ન પહેલાનો લિવ-ઇન સંબંધ સામાન્ય.

૪. ઉત્કલ પાશ્ચાત્યનું સારું - વિજ્ઞાન, ટેકનોલોજી, શિસ્ત સ્વીકારીએ. પણ પાયો ભારતીય સંસ્કારનો જ રાખીએ.

સ્વામી વિવેકાનંદે કહ્યું: "પૂર્વની પાશ્ચાત્ય નગ્નતા અને અશલીલતાનો પ્રભાવ આપણા

પરામર્શ બાદ નિષ્કર્ષ ભારત એટલે ઋષિની તપોભૂમિ. અહીં નદીઓમાં નગ્નતા નહીં, પવિત્રતા જોવા મળે. અહીં સંબંધોમાં દેહ નહીં, દિલ જોવાય છે! એ વાસ્તે આપણે ગર્વથી કહીએ:

"અમારી સંસ્કૃતિ સંસ્કારની છે, સંસ્કારહીનતાની નહીં!" (સંત સુરા : ૯૪૨૭૮૩૧૨૧૩) લેખક:સુનીલ રાજેન્દ્ર ભર્મન(સંત સુરા)સુરત



સાબરકાંઠા જિલ્લાના હિંમતનગર તાલુકાના તખતગઢ ગામે ગુરુવારે રૂપિયા ૫૧ લાખના વિવિધ વિકાસકામોનું ખાતમુહૂર્ત કરવામાં આવ્યું હતું. હિંમતનગરના પાસલબ્ય વી.ડી. ઝાલાના હસ્તે આ કામોનો પ્રારંભ કરાયો હતો. આ વિકાસ કાર્યોમાં સર્વે નંબર ૧૫૯માં આવેલા માતાજી તળાવ ખાતે નવીન વેસ્ટ વેરનું નિર્માણ, ઉમિયાનગર ફળિયામાં પેવર બ્લોકનું કામ, દૂધ મંડળીથી નવીન ગટર લાઈન અને પેવર બ્લોકનું કામ, રામનગર ફળિયામાં નવીન ગટર લાઈન અને પેવર બ્લોકનું કામનો સમાવેશ થાય છે. આ ઉપરાંત, પ્રાથમિક શાળામાં નવીન મધ્યાહ્ન ભોજન રૂમ અને આરોગ્ય રૂમનું નિર્માણ તેમજ અરવિંદભાઈના ઘરથી પરપોત્તમભાઈના ઘર સુધી પેવર બ્લોકના કામ સહિતના વિવિધ પ્રોજેક્ટ્સ હાથ ધરવામાં આવશે.



પૂર્વ કેન્દ્રીય વિદેશ મંત્રી તેમજ ગુજરાતના પૂર્વ મુખ્યમંત્રી માધવસિંહ સોલંકીના આજે ૧૦૦ મા જન્મદિવસે પ્રેરણા પર્વ પુસ્તક નું મહાનુભાવો ની હાજરીમાં પુસ્તક વિમોચન

જામનગર નજીક ગ્રામ્ય વિસ્તારમાંથી રોયલ્ટી કે મંજૂરી વિના ખનીજ ભરેલા વાહનો અને બિનઅધિકૃત રેતીનો સઢો પકડાયો

જામનગરમાં ડો. રવિ મોહન સૈનીના માર્ગદર્શન હેઠળ અમરાપર ગામની નદી પાસે ગેરકાયદેસર રેતીનો સઢો ઝડપાયો. પોલીસે દરોડો પાડી ઓવરલોડ રેતી ભરેલું ડમ્પર (ચ્ત ૧૦ ૬ ૮૬ ૮૧) અને લોડર (ચ્ત ૧૨ ઝરુ ૮૦૩૪) સહિત કુલ ૨૫,૦૦,૦૦૦નો મુદ્દામાલ કબજે કર્યો. રોયલ્ટી વિનાનું ખનન થતું હોવાથી, પંચકોશી ‘એ’ ડિવિઝન પોલીસે વધુ કાર્યવાહી માટે ખાણ-ખનીજ વિભાગને જાણ કરી છે.

જામનગર જિલ્લા પોલીસ અધિક્ષક ડો.રવિ મોહન સૈની તથા નાયબ પોલીસ અધિક્ષક પિયુષ વાંદાના માર્ગદર્શન મુજબ ખાણ-ખનીજ ચોરી તેમજ રોયલ્ટી, આધાર પુરાવો અથવા લેખિત મંજૂરી વિના ખનીજનું પરિવહન અને ગેરકાયદે ખનન કરતા ઈસમો સામે કડક કાર્યવાહી કરવા સૂચનાઓ આપવામાં આવી હતી. દરમિયાન અમરાપર ગામની નદી પાસે ગેરકાયદેસર રીતે રેતીનો સઢો કરવામાં આવતો હોવાનું જણાતાં સ્થળ પર દરોડો પાડવામાં આવ્યો હતો.તપાસ દરમિયાન એક ડમ્પરમાં ઓવરલોડ રેતી ભરેલી તેમજ એક લોડર વડે રેતીનું લોડિંગ કરવામાં આવતું હોવાનું જણાયું હતું. સ્થળ પર રોયલ્ટી, આધાર પુરાવો અથવા લેખિત મંજૂરી રજૂ કરવામાં આવી ન હતી. જેથી સમગ્ર મામલે ખાણ-ખનીજ વિભાગના અધિકારીને જાણ કરી કાર્યવાહી માટે સ્થળ પર બોલાવવામાં આવ્યા હતા. પોલીસે બિનઅધિકૃત રેતીનો સઢો ઝડપી પાડી ખાણ-ખનીજ વિભાગને કાયદેસરની કાર્યવાહી માટે સોંપ્યો હતો. તેમજ જી.જે. ૧૦ એક્સ ૯૬ ૮૧ નંબરનું ડમ્પર અને જી.જે. ૧૨ સી.એમ. ૮૦૩૪ નંબરનું લોડર (રૂ.૨૫,૦૦,૦૦૦) કબજે કરી લઈપંચકોશી ‘એ’ ડિવિઝન પોલીસે સમગ્ર મામલે આગળની કાયદેસરની કાર્યવાહી માટે ખાણ-ખનીજ વિભાગને સોંપી આપ્યા છે.



અરવલ્લી જિલ્લા(મોડાસા)ખાતે વિશ્વ હિન્દુ પરિષદ દ્વારાગુરુ વંદના કાર્યક્રમ યોજાયો



દિકરીઓ નું સન્માન અરવલ્લી જિલ્લા દુર્ગોવહીની સહ સંયોજિકા ઝલક બેન ઉપાધ્યાય અને સહ સંયોજિકા બંસરી બેન સોની દ્વારા કરવામાં આવ્યું હતું.

જિલ્લાના સંત સન્માન મહોત્સવ માં જિલ્લા અધ્યક્ષ શ્રી સંજયભાઈ ભાવસાર શ્રી, નગર મંત્રી શ્રી જગદીશભાઈ પટેલ, હેમાંગભાઈ ભાવસાર, આયેનભાઈ, અલ્દેશ ભાઈ, માતૃશક્તિ જિલ્લા સહ સંયોજિકા સીમા બેન સોની, સહ સંયોજિકા જયા બેન શર્મા, હેતલબેન ત્રિવેદી, દુર્ગોવહીની સંયોજિકા ઝલક બેન ઉપાધ્યાય, સહ સંયોજિકા બંસરી બેન સોની, માતૃશક્તિ નગર ના કાર્યકર્તા કલ્પના બેન, ઉપસ્થિત રહ્યા હતા. જિલ્લાના અને નગરના સર્વે સંતો નાં નિવાસસ્થાને બહેનો દ્વારા સત્સંગ કરવામાં આવ્યો અને મહા પ્રસાદ ગ્રહણ કરવામાં આવ્યો.

અરવલ્લી જિલ્લાના મુખ્ય મથક મોડાસા ખાતે ગુરુપૂર્ણિમા નાં પાવન દિવસે જિલ્લા અધ્યક્ષ શ્રી સંજયભાઈ ભાવસાર ની અધ્યક્ષતા હેઠળ અરવલ્લી જિલ્લાના પાલનપુર ખાતે પશુપતિ નાથ મંદિર માં સંત શિરોમણી પરમેશ્વરી દીદી, સંત

શ્રી આશારામ બાપુ આશ્રમ, મોડાસા નગર ના સંત શ્રી પદમગિરી મહારાજ શ્રી, ઉમીયા મંદિર નાં મહંત શ્રી વિષ્ણુ દાસ શાસ્ત્રી શ્રી.. સર્વે સંતોનું સન્માન કરવામાં આવ્યું હતું. જેમાં પશુપતિનાથ મંદિર ખાતે દસ થી પંદર દુર્ગોવહીની

ઢીમા ખાતે મારવાડી સોની સમાજ (પાંચ પટ્ટી) દ્વારા ગુરુ પૂજન કાર્યક્રમ યોજાયો

ઢીમા: શ્રી બ્રાહ્મણ સ્વર્ણકાર સમાજના આરાધ્ય ગુરુદેવ શ્રી ૧૦૦૮ શ્રી અણદારામજી મહારાજ પ્રત્યે અખંડ શ્રદ્ધા અને ભક્તિભાવ સાથે મારવાડી સોની સમાજ (પાંચ પટ્ટી) દ્વારા શ્રી બ્રાહ્મણ સોની સમાજ ધર્મશાળા, ઢીમા ખાતે ગુરુ પૂજન કાર્યક્રમનું ભવ્ય આયોજન કરવામાં આવ્યું.

કાર્યક્રમ દરમિયાન ગુરુદેવના ચિત્રનું વિધિવત્ પૂજન, દીપ પ્રજ્વલન અને પુષ્પાંજલિ અર્પણ કરવામાં આવી હતી. સમાજના આગેવાનો, વડીલો, યુવાનો તથા મોટી સંખ્યામાં સમાજબંધુઓ ઉપસ્થિત રહ્યા હતા.

આ પ્રસંગે સમાજમાં એકતા, ભાઈચારો, સંસ્કાર અને સંગઠનની ભાવનાને વધુ મજબૂત બનાવવાનો સંકલ્પ વ્યક્ત કરવામાં આવ્યો હતો. સાથે જ સમાજના સર્વાંગી વિકાસ, સુખ-સમૃદ્ધિ અને ઉજ્જવળ ભવિષ્ય માટે પ્રાર્થના કરવામાં આવી હતી.

કાર્યક્રમનું આયોજન સફળ બનાવવા બદલ આયોજકો અને ઉપસ્થિત તમામ સમાજજનોનો આભાર વ્યક્ત કરવામાં આવ્યો.

ભવન્સ કોલેજ ખાતે NSS ના સ્વયંસેવકો માટે ‘અભિમુખતા કાર્યક્રમ’ યોજાયો.



ભારતીય વિદ્યાભવન સંચાલિત ભવન્સ કોલેજ, ડાકોરના એન.એસ.એસ. (દ્રજી) વિભાગ દ્વારા શૈક્ષણિક વર્ષ ૨૦૨૬-૨૭માં જોડાનાર સ્વયંસેવકો માટે તારીખ ૩૦ જુલાઈ, ૨૦૨૬ના રોજ અભિમુખતા કાર્યક્રમનું આયોજન કરવામાં આવ્યું હતું. આ પ્રસંગે કાર્યકારી આચાર્ય ડૉ. સહજ એ. ગાંધીએ xસમાજ સેવા એ જ વ્યક્તિત્વ વિકાસની ઉત્તમ ચાવી છે x કહી સ્વયંસેવકોને શુભેચ્છાઓ પાઠવી હતી. ઉપાચાર્ય ડૉ. એ. કે. ચૌધરીએ વિદ્યાર્થીઓના જીવન ઘડતરમાં દ્રજીની ભૂમિકા વિશે પ્રેરણાદાયી માહિતી આપી હતી, જ્યારે દ્રજી પ્રોગ્રામ ઓફિસર ડૉ. સંજયકુમાર બાણાવતે વર્ષ દરમિયાન થનારી પ્રવૃત્તિઓ અને દ્રજીના લક્ષ્યો વિશે જાણકારી આપી હતી. કાર્યક્રમની શરૂઆત કુમારી રિયા અને ડીપલ દ્વારા પ્રસ્તુત કરવામાં આવેલી સુંદર પ્રાર્થનાથી થઈ હતી. સમગ્ર કાર્યક્રમનું સફળ સંચાલન દ્રજી સ્વયંસેવક પ્રિયંકા, દ્રષ્ટિ અને રિદ્ધિ દ્વારા કરવામાં આવ્યું હતું, જ્યારે કાર્યક્રમના અંતે રોશની દ્વારા આભારવિધિ વ્યક્ત કરવામાં આવી હતી. આ સફળ આયોજન બદલ ભારતીય વિદ્યાભવન (ડાકોર)ના માનદ મંત્રી શ્રીમતી નિકિતાબેન ગાંધી અને સંચાલક મંડળે દ્રજી ની ટીમને હૃદયપૂર્વક અભિનંદન અને શુભેચ્છાઓ પાઠવી હતી.

અરવલ્લીમાં NVHCP અંતર્ગત વિશ્વ હિપેટાઈટિસ સમાહની ઉજવણી; ૧૩૮ બંદીવાનો સહિત હાઈ રિસ્ક ગ્રુપનું સ્કીનિંગ

અરવલ્લી નેશનલ વાયરલ હિપેટાઈટિસ કંટ્રોલ પ્રોગ્રામ (દ્રફ ડેઈ) અંતર્ગત અરવલ્લી જિલ્લામાં તા. ૨૧ થી ૨૮ જુલાઈ, ૨૦૨૬ દરમિયાન વિશ્વ હિપેટાઈટિસ સમાહની ઉજવણી કરવામાં આવી. વિશ્વ આરોગ્ય સંસ્થા (ડેઈ) દ્વારા જાહેર કરાયેલ “ડેઈજી ની જ મહિં હું” થીમને ધ્યાનમાં રાખી જિલ્લામાં હિપેટાઈટિસ અંગે જનજાગૃતિ, સ્કીનિંગ અને નિવારણલક્ષી પ્રવૃત્તિઓનું આયોજન કરવામાં આવ્યું.

માનનીય જિલ્લા વિકાસ અધિકારીશ્રીના માર્ગદર્શન હેઠળ સબ જેલ, મોડાસા ખાતે વિશેષ



આરોગ્ય કેમ્પ યોજાયો, જેમાં અંદાજે ૧૩૮ બંદીવાન ભાઈઓનું હિપેટાઈટિસ-બી અને હિપેટાઈટિસ-સી માટે સ્કીનિંગ

કરવામાં આવ્યું. આ કામગીરીમાં ડૉ. મોડાસા તાલુકા હેલ્થ ઓફિસ મોડાસા તથા શુભિક્ષા સંસ્થાએ સંકલન પૂરું પાડ્યું.

સમાહ દરમિયાન જિલ્લાના ગ્રામ્ય વિસ્તારોમાં ડૉ. જોડા યે (ડેઈ) માટે વિશેષ હેલ્થ કેમ્પો યોજી હિપેટાઈટિસ-બી અને

હિપેટાઈટિસ-સીનું સ્કીનિંગ કરવામાં આવ્યું તેમજ જરૂરિયાત મુજબ હિપેટાઈટિસ-બીની રસી આપવામાં આવી. આ કામગીરીમાં પ્રાથમિક આરોગ્ય કેન્દ્રોના મેડિકલ ઓફિસરો, ડિશા યુનિટ, યૅ સંસ્થા, ડૉ. મોડાસા તેમજ અન્ય આરોગ્ય કર્મચારીઓ દ્વારા ગ્રામ્ય વિસ્તારોમાં આરોગ્ય સેવાઓ પહોંચાડી અરવલ્લી જિલ્લા આરોગ્ય વિભાગ નાગરિકોને હિપેટાઈટિસ અંગે જાગૃત રહેવા, સમયસર તપાસ કરાવવા, જરૂરિયાત મુજબ રસીકરણ કરાવવા અને સુરક્ષિત જીવનશૈલી અપનાવવા અપીલ કરે છે. સમયસર નિદાન અને સારવાર દ્વારા હિપેટાઈટિસ સામે અસરકારક રીતે લડી શકાય છે.



તાજેતરમાં મહારાજા કૃષ્ણકુમારસિંહજી ભાવનગર યુનીવર્સિટી દ્વારા આયોજિત આંતર કોલેજ બેડમિન્ટન સ્પર્ધા (ભાઈઓ) માં કે પી એસ કોલેજ ના ખેલાડીઓએ ઉત્કૃષ્ટ દેખાવ કરેલ છે. જેમાં અમોની કોલેજનો વિદ્યાર્થી યુગસમા ધર્મદીપસિંહ યોગેન્દ્રસિંહ ચેમ્પિયન થયેલ છે, તેમજ યુગસમા ધર્મદીપસિંહ યોગેન્દ્રસિંહ અને શેઠ નિકુજ જતીનભાઈ તેમજ યુનીવર્સિટીની ટીમમાં ટોપ-૫માં પસંદગી પામેલ છે તેમજ બહેનોની ટીમમાં પોકર આયુષી (ટોપ-૦૮) પસંદગી પામી અને સંસ્થાનું ગૌરવ વધારેલ છે તે બદલ સંસ્થાના આચાર્ય, પી.ટી.આઈ તથા સ્ટાફે તેમજ સંસ્થાના ટ્રસ્ટીગણ ખુબ ખુબ અભિનંદન પાઠવેલ છે.

પાટણ જિલ્લામાં વિવિધ આશ્રમોમાં ગુરુપૂર્ણિમા મહોત્સવ પ્રસંગે વર્તમાન માં આવનાર સમસ્યાઓ બાબતે આચરણથી ચિંતન કરવા ઉપર ભાર મુકાયો



૨૬ રામાપીરનું મંદિર રામદાસ બાપુ અને બાલક સાહેબ ની જગ્યા જનક દાસ બાપુ. વાલ્મીકિ આશ્રમ સમી ખેમદાસ બાપુ. નજુપુરા બટકમહારાજ રામ સેવા આશ્રમ. કરસનદાસ બાપુ ભીડભંજન હનુમાનજી મંદિર રાધનપુર .બંધવડ સંજીવની દાસ બાપુ .ગોતરકા વિહીપ કેન્દ્રીય માર્ગદર્શક મંડળ સદસ્ય નિજાનંદજી બાપુ રાધનપુર રામ મઢી. શ્રીનાડ લાખેશ્વર મહાદેવ ગોવિંદપુત્રી બાપુ. લોલાડા નાગણેશ્વરી માતાજી મંદિર શિવાનંદજી બાપુ. રામગીરી બાપુ અવધેશ આશ્રમ ખોરસમ. બલોલ સંત સેવા આશ્રમ ગોપાલદાસજી બાપુ. મનોકામનાસિદ્ધ હનુમાનજી મંદિર મોઢેરા અવધ કિશોરદાસજી. સનાતન સેવા આશ્રમ ખારીવાવડી જનક મહારાજ. સિધ્ધનાથ મહાદેવ મહંત શ્રી આતુભાઈ મહારાજ વિગેરે સંતો એ પાટણ અને રાધનપુર જિલ્લાના વરિષ્ઠ કાર્યકર્તાઓ એ ધર્મચાર્ય સંપર્ક યોજના બનાવીને સંતોના આશીર્વાદ તેમજ ગુરુપૂર્ણિમા મહોત્સવ અનુસંધાને પ્રસંગોચિત અને સમાજમાં વર્તમાન તેમજ આવનારા સમયમાં ઉપસ્થિત થનાર સમસ્યાઓ બાબતે પૂબ ઊંડાણપૂર્વક સંતો સાથે વાતલાપ થયો તેમજ સંતોના આશીર્વાદ મેળવ્યા હતા .આ સમગ્ર કાર્યક્રમનું સંચાલન નીતિનભાઈ એલ વ્યાસ ચંદુમાણા.ધીરજભાઈ ચૌધરી.કમશીભાઈ ચૌધરી ચંદ્રકાંતભાઈ ગજજર.રસિકભાઈ દરજી. આનંદભાઈ દેસાઈ વિગેરે કાર્યકર્તાઓએ સાથે મળીને કર્યું હતું

બાગાયતી વૃક્ષોને શક્ય હોય ત્યાં સુધી બચાવવા વૈજ્ઞાનિક પદ્ધતિથી જતન કરવાની સૂચના આપવામાં આવી છે અને સર્વે દરમિયાન આવા વૃક્ષોને પણ યોગ્ય રીતે ધ્યાનમાં લેવામાં આવશે. એનજીઓ, સામાજિક-ધાર્મિક સંસ્થાઓ, ઉદ્યોગો, સ્વૈચ્છિક સંસ્થાઓ, પત્રકારો અને સ્થાનિક નાગરિકોના સેવાભાવની રાજ્ય સરકારે પ્રશંસા કરી છે. મુખ્યમંત્રીએ સ્પષ્ટ કર્યું કે રાજ્ય સરકાર દરેક અસરગ્રસ્ત પરિવારને પુનઃસ્થાપિત કરવા માટે સતત તેમની પડખે ઊભી રહેશે અને જરૂરિયાત મુજબ વધારાની સહાય અંગે પણ સંવેદનશીલ અભિગમ અપનાવવામાં આવશે. રાજ્ય સરકારે વલસાડ અને નવસારી જિલ્લાના નાગરિકોને વિશ્વાસ આપ્યો છે કે આ કુદરતી આપત્તિમાંથી ઝડપથી બહાર લાવવા માટે તમામ વિભાગો દ્વારા યુદ્ધના ધોરણે કામગીરી ચાલુ છે અને દરેક અસરગ્રસ્ત સુધી સહાય પહોંચાડવામાં આવશે.

અમદાવાદ RTOનો વાહન ડીલરોને આદેશ, નંબર પ્લેટને નોન રીયુઝેબલ સ્નેપ લોકથી ફિટિંગ કરવા સૂચના

અમદાવાદ ઈએ ભારે વરસાદમાં ઝંઝોઈ પડી જવાની ઘટનાઓ બાદ કડક કાર્યવાહી કરી છે. અધિકારી બાલમુકુંદ સુર્યવંશીના આદેશથી ડીલરોને ઉચ્ચ ગુણવત્તાવાળા મટીરીયલ અને સ્નેપ-લોક સિસ્ટમથી જ ઝંઝોઈ ફીટ કરવા તાકીદ કરાઈ છે. હલકા રિવેટ્સના ઉપયોગથી પ્લેટ પડી જતી હોવાનું તપાસમાં સામે આવ્યું હતું. ડીલરોને ઓનલાઈન અરજી પ્રક્રિયા સરળ



મુજબ ઝંઝોઈને નોન-રિયુઝેબલ અને નોન-રીયુઝેબલ સ્નેપ-લોક ફાસ્ટનિંગ સિસ્ટમથી જ લગાવવી ફરજિયાત છે. તાપ અને ભારે વરસાદના કારણે કેટલીક ઝંઝોઈ પરથી રિફ્લેક્ટિવ કોટિંગ અને પ્રિન્ટેડ અક્ષરો ગાંખા પડી ગયા હોવાની ફરિયાદો પણ મળી છે, જે પ્લેટોની ગુણવત્તા સામે સવાલો ઊભા કરે છે. જો વાહનની નંબર પ્લેટ ગુમ થાય કે ક્ષતિગ્રસ્ત બને, તો અકસ્માત, ટ્રાફિક નિયમોના ભંગ કે ગુનાઈત પ્રવૃત્તિઓ વખતે વાહનની ઓળખ કરવામાં કાયદા અમલીકરણ એ જન્સીઓ (પોલીસ) માટે મોટો પડકાર ઊભો થાય છે. અયોગ્ય રીતે ફિટ થયેલી પ્લેટનો ગેરઉપયોગ થવાની શક્યતા પણ વધી જાય છે. ઓનલાઈન અરજી પ્રક્રિયા સરળ બનાવવા ડીલરોને આદેશ ઈએ તમામ અધિકૃત ડીલરોને ભારત સરકારના નિયમો અનુસાર જ ઝંઝોઈ ઈન્સ્ટોલ કરવા આદેશ આપ્યો છે. આ ઉપરાંત, જે વાહન માલિકોની નંબર પ્લેટ ખોવાઈ ગઈ કે તૂટી ગઈ હોય, તેઓને નવી પ્લેટ માટે જરૂરી દસ્તાવેજો અને ફી અંગે યોગ્ય માર્ગદર્શન આપી ઓનલાઈન અરજી પ્રક્રિયા સરળ બનાવવા ડીલરોને સૂચના આપાઈ છે, જેથી અરજદારોને હાલાકી ભોગવવી ન પડે.



બેસણું

સ્વ. શીમનલાલ દેવાશંકર વ્યાસ

દિલગીરી સાથે જણાવું કે અમારા પિતાશ્રી સ્વ. શીમનલાલ દેવાશંકર વ્યાસ તા. ૨૫-૦૬-૨૦૨૬ ને શનિવાર રાત્ર ૯:૩૦ અગીયારસ તા રોજ દેવલોક પામેલ છે પરમ કુપાણુ પરમાત્મા એ દિવ્ય આત્મા એ શાંતિ આપે એજ પ્રભુ ને પાર્વના.

બેસણું :- ૦૨-૦૮-૨૦૨૬ રવિવાર સવારે ૦૬ થી ૦૧ કલાકે સ્થળ :- કંકુલા દેવાશંકર વ્યાસ બ્રહ્મ સમાજ વાડી ગામ:-ચંદુમાણા તા.જી. પાટણ

મો.૯૮૯૮૫૫૭૮૦૪ (હર્ષદભાઈ), ૯૯૯૮૦૧૫૬૯૬ (ભરતભાઈ)

પીયર પક્ષ (પીપળ હાલ-મુંબઈ) નું બેસણું ઉપરના સ્થળે રાખેલ છે.

શોકાવર સ્વચ્છ

હર્ષદભાઈ શીમનલાલ વ્યાસ (પુત્ર)
ભરતભાઈ શીમનલાલ વ્યાસ (પુત્ર)
૧૪ હર્ષદભાઈ વ્યાસ (પૌત્ર)
૨૯ હર્ષદભાઈ વ્યાસ (પૌત્ર)
પાર્થ ભરતભાઈ વ્યાસ (પૌત્ર)

સમસ્ત કંકુલા દેવાશંકર વ્યાસ પરિવાર

બનાવવા પણ સૂચના અપાઈ છે.અમદાવાદ શહેરમાં પડેલા ભારે વરસાદ અને રસ્તાઓ પર ભરાયેલા પાણીના કારણે અનેક વાહનોમાંથી હાઈ સિક્યોરિટી રજિસ્ટ્રેશન પ્લેટ (ઝંઝોઈ) પડી જવાની તથા ગુમ થવાની ફરિયાદો ઉઠી હતી. આ બાબતને ગંભીરતાથી લઈને અમદાવાદ રિજનલ ટ્રાન્સપોર્ટ ઓફિસ (ઈ)એ તમામ અધિકૃત વાહન ડીલરોને આદેશ આપ્યા છે. ડીલરોને ઝંઝોઈ ફિટિંગના નિયત ધોરણોનું કડક પાલન કરવા અને ઉચ્ચ ગુણવત્તાયુક્ત ફિટિંગ મટીરીયલનો ઉપયોગ કરવા કડક સૂચના આપવામાં આવી છે.નબળા ફિટિંગ અને સામાન્ય રિવેટ્સના ઉપયોગથી પ્લેટો પડી ગઈ/અમદાવાદ રિજનલ ટ્રાન્સપોર્ટ ઓફિસ (ઈ) અધિકારી

બાલમુકુંદ આર. સુર્યવંશી દ્વારા જાહેર કરાયેલી એડવાઈઝરી અનુસાર, છેલ્લા બે-ત્રણ દિવસમાં પાણી ભરાયેલા રસ્તાઓ પરથી પસાર થતી વખતે મોટી સંખ્યામાં વાહનોની નંબર પ્લેટ કાં તો છૂટી પડી ગઈ હતી અથવા નુકસાન પામી હતી. ઈની તપાસમાં સામે આવ્યું છે કે ઝંઝોઈ ફિટમેન્ટ વખતે હલકી ગુણવત્તાવાળા ફાસ્ટનિંગ મટીરીયલ અને ફરજિયાત સ્નેપ-લોક મિકેનિઝમને બદલે સામાન્ય રિવેટ્સનો ઉપયોગ કરવામાં આવ્યો હતો, જેના કારણે આ મટીરીયલનો ઉપયોગ કરવા કડક સૂચના આપવામાં આવી છે.નબળા ફિટિંગ અને સામાન્ય રિવેટ્સના ઉપયોગથી પ્લેટો પડી ગઈ/અમદાવાદ રિજનલ ટ્રાન્સપોર્ટ ઓફિસ (ઈ) અધિકારી